

## समाचार पत्र सामाजिक कुरीतियों के खिलाफ वातावरण बनाये -राष्ट्रपति

जयपुर, 21 नवम्बर । राष्ट्रपति श्रीमती प्रतिभा देवीसिंह पाटिल ने समाचार पत्रों विशेष कर क्षेत्रीय और लघु एवं मध्यम श्रेणी के समाचार पत्रों का आह्वान किया है कि वे समाज में व्याप्त कुरीतियों और बुराईयों के विरुद्ध जन चेतना जागृत कर ऐसा वातावरण बनाये कि भ्रूण हत्या, दहेज प्रथा और बाल विवाह जैसी कुरीतियाँ हमेशा के लिए खत्म हो जाए।

श्रीमती पाटिल शनिवार को नई दिल्ली में ऑल इण्डिया स्माल एण्ड मीडियम न्यूज पेपर्स फेडरेशन के राष्ट्रीय अधिवेशन के अवसर पर राष्ट्रपति भवन में आयोजित एवं संक्षिप्त समारोह में फेडरेशन द्वारा प्रकाशित स्मारिका की प्रथम प्रति ग्रहण करते हुए यह बात कही। उन्होंने देश के विभिन्न भागों से आये पत्र-पत्रिकाओं के प्रतिनिधियों को सम्बोधित करते हुए कहा कि राष्ट्रीय एकता एवं अखण्डता को बनाये रखने और आतंकवाद की समस्या को जड़



से समाप्त करने में भी मीडिया की भूमिका अहम् साबित हो सकती है। श्रीमती पाटिल ने इस बात पर खुशी व्यक्त की कि छोटे अखबार जन शिक्षण का बड़ा काम कर रहे हैं और उन्हें इसे अनवरत जारी रखना चाहिए। इस अवसर पर फेडरेशन के अध्यक्ष

श्री गुरीन्दर सिंह (दिल्ली) और उपाध्यक्ष श्री वी.एम.शर्मा (राजस्थान) ने फेडरेशन द्वारा प्रकाशित स्मारिका की प्रथम प्रति राष्ट्रपति को भेंट की। समारोह का संचालन फेडरेशन राजस्थान शाखा के अध्यक्ष श्री एल.सी.भारती ने किया।

## जेबी शाह गर्ल्स की दो छात्रा

### खिलाडियों का राष्ट्रीय स्तर पर चयन



**माई झुं. 4 नवम्बर।** शहर के मण्डावा मोड़ स्थित जेबी शाह गर्ल्स पीजी कॉलेज की दो कॉलीबाल छात्रा खिलाडियों का चयन राष्ट्रीय स्तर पर होने वाली महिला कॉलीबाल प्रतियोगिता में किया गया है। अच्छे खेल कौशल एवं प्रदर्शन पर राष्ट्रीय प्रतियोगिता में चयनित छात्रा खिलाडियों पूजा भडिया व रुबल कुमारी को बुधवार दोपहर उत्साह के साथ रवाना किया। जेबी शाह पीजी महाविद्यालय की प्राचार्या डॉ. मधुलिका सक्सेना ने रवाना हुई छात्रा खिलाडियों के तिलक लगाया। इस अवसर पर पीटीआई श्रीमती विमला, जिला कॉलीबाल प्रशिक्षक राजेश ओला, व्याख्याता डॉ. प्रज्ञा शर्मा एवं स्टाफ उपस्थित था।

## मुकुन्दगढ मण्डी बाई पास पर विशाल मूर्ति स्थापना समारोह सम्पन्न

**माई झुं. 29 नव।** श्री बालाजी सेवा समिति द्वारा श्री नृसिंहदास का बालाजी, रेलवे क्वार्टर्स के पास मुकुन्दगढ मंडी में विशाल मूर्ति स्थापना समारोह सम्पन्न हुआ। श्री गणेशजी, शिवर दरवार, श्याम बाबा, राधा कृष्ण, दुर्गा माताजी एवं श्री साईं बाबा की मूर्तियों की स्थापना विधिवत रूप से प्राण प्रतिष्ठा के साथ विद्वान पंडितों के सानिध्य में की गयी। दोपहर से रात तक विशाल भजन गंगा का आयोजन किया गया जिसमें कुमार नरेन्द्र, उमा लहरी, नईम अजमेरी, नवीन शर्मा एवं सोनिय एंड बंटी तिलकधारी आदि भजन गायकारों ने एक से बढ़कर एक भजनों की सुंदर प्रस्तुतियाँ दीं। दिल्ली की पाटी द्वारा भव्य झांकियों का प्रदर्शन काबिले तारीफ था। इससे पूर्व शनिवार अपराह्न मूर्तियों की शोभा यात्रा नगर के प्रमुख मार्गों से निकाली गयी तथा इसी रोज प्रातः महिलाओं द्वारा भव्य कलश यात्रा का भी आयोजन किया गया। कलश यात्रा श्री मंडी कमेटी अतिथि भवन से बालाजी मंदिर तक निकाली गयी। कार्यक्रम का समापन विशाल भंडारा प्रसाद के साथ किया गया। समारोह में श्री बालाजी सेवा समिति एवं मुकुन्दगढ के सेवा भावी कार्यकर्ताओं का सक्रिय सहयोग रहा।

## सीतापुरा और औद्योगिक क्षेत्र के उद्यमियों के लिए विशेष राहत पैकेज दिया जाए - उद्योग मंत्री

**जयपुर, 17 नवम्बर।** उद्योग मंत्री श्री राजेन्द्र पारीक ने केन्द्र सरकार से आग्रह किया है कि जयपुर के निकट सीतापुरा में इंडियन ऑयल कॉर्पोरेशन के डिपो में हुए भीषण अग्निकांड से उद्योगों को हुए भारी नुकसान की क्षतिपूर्ति के लिए आग्रह एवं उत्पाद शुल्क आदि में छूट के साथ अन्य करों को अगले तीन वर्ष के लिए विलम्बित करना आदि राहत पैकेज घोषित कर उद्यमियों को मदद करने की जरूरत है।

श्री पारीक मंगलवार को नई दिल्ली की पार्लियामेंट एनेक्सी में केंद्रीय वाणिज्य एवं उद्योग मंत्री श्री आनन्द शर्मा

### 'कितना महान-अपना राजस्थान'

#### पुस्तक का लोकार्पण

जयपुर, एक नवम्बर। सूचना एवं जनसम्पर्क निदेशक डॉ. अमरसिंह राठौड़ ने रिवार को श्री के.आर. कमलेश लिखित पुस्तक "कितना महान-अपना राजस्थान" का लोकार्पण किया।

अम्बेडकर सर्किल पर राष्ट्रीय पुस्तक मेला परिसर में आयोजित एक सादे समारोह में डॉ. राठौड़ ने पुस्तक का लोकार्पण करते हुए इसमें शामिल विषय वस्तु को प्रतियोगी परीक्षाओं के लिए उपयोगी बताया। शब्द संसार के अध्यक्ष श्री कृष्ण शर्मा ने समारोह की अध्यक्षता करते हुए राजस्थान पर केन्द्रित एक समग्र पुस्तक को सामान्य ज्ञान की दृष्टि से उपयोगी संकलन बताया। लेखक श्री आर.के.कमलेश ने भी इस अवसर पर अपने विचार रखे। प्रकाशक सोनू प्रकाशन की ओर से श्री रमेश सैनी ने धन्यवाद ज्ञापित किया।

की अध्यक्षता में आयोजित राज्यों के उद्योग मंत्रियों के सम्मेलन में बोल रहे थे। सम्मेलन में केन्द्रीय राज्यमंत्री श्री ज्योतिरादित्य सिंधिया भी मौजूद थे।

उन्होंने बताया कि सीतापुरा निर्वात संवर्द्धन पार्क राजस्थान का प्रतिष्ठित औद्योगिक क्षेत्र है, लेकिन भीषण अग्निकांड से इस स्पेशियल इकोनॉमिक जोन की औद्योगिक इकाइयों को बहुत नुकसान हुआ है और करीब बीस दिनों तक इनमें कामकाज बंद रहा वहाँ उद्यमी अभी भी परेशान हैं और कई इकाइयों में उत्पादन शुरू नहीं हो सका है। केंद्र सरकार द्वारा मात्र 50 करोड़ की अंतिम सहायता ही दी गई है जो कि बहुत कम है।

श्री पारीक ने इन परिस्थितियों में मानवीय संवेदना की दृष्टि से सीतापुरा के उद्यमियों की सहायता करने के लिए केंद्रीय वाणिज्य मंत्री से आग्रह किया है कि वे भारत सरकार के वित्त मंत्रालय से विशेष राहत पैकेज दिलवाने में मदद करें।

उन्होंने कहा कि राजस्थान की विषम भौगोलिक परिस्थितियाँ हैं। विशेष कर प्रदेश में सतही और भू-जल की कमी

## न्यू राजस्थान बालिका में स्वाइन फ्लू जागरूकता अभियान

**माई झुं. 21 नवम्बर।** न्यू राजस्थान बालिका पीजी महाविद्यालय की राष्ट्रीय सेवा योजना की दोनों इकाइयों के संयुक्त तत्वावधान में स्वाइन फ्लू जागरूकता अभियान चलाया गया। प्राचार्य डॉ. डीपी वर्मा ने बताया कि स्वयंसेविकाओं ने कच्ची बस्तियों में जाकर स्वाइन फ्लू के बढ़ते प्रकोप व बचाव के उपाय बताते हुए बच्चों के हाथ, मुँह की सफाई, भीड़ दूर रहने, हल्दी, अदरक और शहद का प्रयोग करने की सलाह दी। जागरूकता अभियान में प्रो. चंद्रकान्त शर्मा, श्रीमती रीना पूनियाँ स्वयं सेविकाओं के साथ थे। प्रो. राकेश राव ने स्वयंसेविकाओं को धन्यवाद दिया।

## दादिया गोसाई का लगा मेला

**माई झुं. 18 नव। झुंझुनू चिड़वा बाई पास स्थित बीहड़ में परम आस्था का प्राचीन स्थल दादिया गोसाई के मंदिर में मेला लगा। इससे पूर्व मंगलवार रात्रि को इसी स्थल पर महंत फूलचन्द गोसाई के सानिध्य में जागरण में स्थानीय लोक गायकारों ने भजन कीर्तन प्रस्तुत किये।**

**बुधवार प्रातः से ही मंदिर स्थल पर श्रद्धालु भक्तों ने बाबा की जात लगाई, लड़ व चुरमे का प्रसाद लगाकर मनोती मांगी। मंदिर समीप से चीकनी मिटी व जाल की डाली सुख समृद्धि हेतु घर पर लाये। बाबा की जात लगाने के पीछे चर्म रोगों से छुटकारा मीलता है कि प्राचीन मान्यता चली आ रही है।**

## हरिशंकरजी सिंघानिया का झुंझुनू में स्वागत

**माई झुं. 2 नव।** पदम विभूषण हरिशंकरजी सिंघानिया, चेयरमैन एवं अध्यक्ष जे के ग्रुप,सदस्य आई आई एम बोर्ड अहमदाबाद, पूर्व चेयरमैन फिक्की एवं प्रसिद्ध उद्योगपति अपने पूर्वजों की जन्मभूमि बिसाऊ से लौटते हुए श्री राणी सती दादी मंदिर झुंझुनू के दर्शन करने के पश्चात सेठ मोतीलाल महाविद्यालय परिसर का अवलोकन एवं भ्रमण किया। उनके साथ उनके लघुभ्राता भरतहरि सिंघानिया एवं शारदा सिंघानिया पथारे। उन्होंने महाविद्यालय परिसर के अवलोकन के पश्चात हुई प्रगति पर खुशी व्यक्त की।

सिंघानिया ने महाविद्यालय के विद्यार्थियों को प्रोद्योगिकी प्रशिक्षण के बीबीए एवं एम कॉम विद्यार्थियों को अपने कांकोली जे के टायर में आमंत्रित किया एवं कैम्पस सलेक्शन के लिए भी आश्वासन दिया। महाविद्यालय में उनके आगमन पर संस्था के निदेशक सचिव जीएल शर्मा, प्राचार्य डॉ. वी के शर्मा, शिक्षाकेन्द्र महाविद्यालय प्राचार्य प्रो. आरएल जैन, बीएड कॉलेज प्राचार्य डॉ.राजीव शर्मा,विधि महाविद्यालय प्राचार्य डॉ. अब्दुल हमीद, सेठ मोतीलाल महाविद्यालय के उप प्राचार्य डा. आर के कटेवा, समन्वयक डॉ. एन के शर्मा, बीबीए प्रभारी डॉ. आर डी सैनी एवं सभी विभागों के वरिष्ठ सदस्यों ने माल्यापण कर स्वागत किया। इस अवसर पर झुंझुनू जिले के अग्रवाल समाज के अध्यक्ष नरोत्तमलाल जालान एवं माई झुंझुनू डॉट कॉम के प्रायोजक केशरदेव तुलस्यान ने भी माल्यापण कर सिंघानिया एवं उनके परिवार के झुंझुनू आगमन पर आभार व्यक्त किया।



है। राज्य के उद्यमियों ने प्रतिकूल हालातों में भी अपने हुनर और उद्यमिता कौशल से देश और दुनियाँ में अपनी अलग पहचान व प्रतिष्ठा की धाक जमाई है। उद्योग मंत्री ने कहा कि प्रदेश में अधिक संख्या में विशेष औद्योगिक जोन स्थापित करने के लिए अधिक केंद्रीय मदद और सम्बल की जरूरत है ताकि प्रदेश में औद्योगिक निवेश के लिए अपेक्षित वातावरण बन सके।

श्री पारीक ने प्रदेश के बीकानेर और अलवर में सेरेमिक उद्योग के विकास के लिए गैस के नितांत अभाव को दूर करने के लिए गैस ऑथोरिटी ऑफ इण्डिया (गेल) से प्रदेश को गैस उपलब्ध करवाने का आग्रह किया। उन्होंने बताया कि राज्य सरकार द्वारा उद्यमी सहयोगी वातावरण बनाने की दिशा में आगे बढ़ते हुए "राजस्थान एन्टरप्राइजेज सिंगल प्वाइंट एनाबिलिंग एण्ड क्लीयरेंस बिल" लाया जा रहा है। जिसमें सभी प्रकार के निवेश प्रस्तावों पर लाइसेंस, अनुमतियों एवं स्वीकृतियों के लिए एक ही स्थान पर आवेदन करना होगा। प्रदेश में पहले से ही सिंगल विण्डो क्लियरिंसेस सिस्टम प्रभाव में रहा है जिसे अब विधिक

रूप प्रदान करने का विचार है। इस व्यवस्था के अंतर्गत आवेदन पत्र को भी सभी आदानों के लिए समन्वित रूप से तैयार कर 'ऑन लाइन फाइलिंग' की व्यवस्था अपनाई जाएगी। इस ऑन लाइन प्रार्थना पत्र की व्यवस्था को एन.आई.सी. द्वारा विकसित किया जा रहा है, इसके फलस्वरूप निवेशक को भौतिक रूप से विभिन्न विभागों व एजेंसीज से संपर्क स्थापित नहीं करना होगा। समस्त सुविधाएँ उसे निर्धारित समय के अंतर्गत उपलब्ध होंगी।

उन्होंने केन्द्र सरकार से आग्रह किया कि इस दिशा में जो 'ई-बिज' प्रोजेक्ट पांच राज्यों के लिए लागू किया गया है उसमें राजस्थान को भी सम्मिलित किया जाना चाहिए।

बैठक में राजस्थान के लघु उद्योग विभाग के प्रमुख सचिव श्री रवि माथुर ने भी भाग लिया।

### श्रीराम मंदिर गुडगाँड़जी में निःशुल्क चिकित्सा शिविर

**माई झुं. 30 अक्टूबर।** गुडगाँड़जी के श्रीराम मंदिर परिसर में शुक्रवार को निःशुल्क चिकित्सा शिविर का आयोजन किया गया।

शिविर का उद्घाटन सांवरमल नंदीवाला ने दीप प्रज्वलित कर किया। दिल्ली के चिकित्सक जोगिन्द्र सिंह ने दमा, मधुमेह, र्वांस, गटियाबाय आदि बीमारियों से पीड़ित लोगों की कम्प्यूटराइज्ड मशीनों से जांच की। रोगियों को निःशुल्क देशी दवाओं का वितरण किया गया। इस अवसर पर उमाशंकर महामियाँ, मुकेश शर्मा आदि ने अपनी सेवाएँ दी।

## कृषि उपजमंडी अध्यक्ष मालीराम नैण ने किया सार्वजनिक नलकूप का उद्घाटन

**माई झुं.न्यूज।** कांट के राजपूत मोहल्ले में रविवार को सार्वजनिक नलकूप का उद्घाटन कृषि उपजमंडी अध्यक्ष मालीराम नैण ने किया। समारोह की अध्यक्षता सरपंच रामदेवरायम ने की। विशिष्ट अतिथि बेरीसालसिंह व जाबदी खाँ थे। गौरतलब है कि उक्त नलकूप को जलदायमंत्रि महिपाल मदेरणा ने अपने दौरे में नलकूप स्वीकृति की घोषणा की थी। इस अवसर पर काफी संख्या में ग्रामीण मौजूद थे।

### शांतिपूर्ण मतदान के लिए संभाले रखी कमान

**माई झुं.न्यूज।** शहर में खेतूडी के एसडीएम डॉ. भागचंद बघाल, उदयपुरवाटी के एसडीएम बिहारीलाल मीणा तथा नवलगढ व खेतूडी के डीएसपी राकेश काळवाल व सुरेंद्र दीक्षित ने शांतिपूर्ण मतदान के लिए कमान संभाल रखी थी। डॉ. बघाल ने मतदान केंद्रों पर मोबाइल फोन के साथ प्रवेश करने वालों को भी सख्ती से रोका। उक्त अधिकारियों ने मतदान केंद्रों के निकट के क्षेत्र में लोगों की अनावश्यक भीड़ भी नहीं होने दी जिससे मतदान शांतिपूर्वक चलता रहा। शहर के कई व्यूथों पर युवकनसीन मुसलिम महिला मतदाताओं की भी लंबी कतारें देखी गईं। राज्य निर्वाचन आयोग के पर्यवेक्षक अश्विनी भगत ने भी विभिन्न मतदान केंद्रों का दौरा कर मतदान व्यवस्था का जायजा लिया। निकाय चुनावों में पुलिस की १८ मोबाइल पार्टियाँ लगी हुई थी इनमें झुंझुनू शहर में ९, पिलानी में ५ तथा बिसाऊँ चार पार्टियाँ थी। एएसपी बिहारी लाल ने झुंझुनू व पिलानी में मतदान व्यवस्थाओं का जायजा लिया। उप जिला निर्वाचन अधिकारी (एडीएम) केएल मीणा भी दिन भर तीनों निकायों की मतदान व्यवस्थाओं की जानकारी लेते रहे।

## मतदान करने की अपील की आर्ट आफ लिविंग के कार्यकर्ताओं ने

**माई झुं.न्यूज।** आर्ट आफ लिविंग के कार्यकर्ताओं ने रविवार को विभिन्न वार्डों कँ दौरा कर मतदान करने की अपील की। संगठन के वरिष्ठ कार्यकर्ता रूपेश तुलस्यान, अनूप गाडिया, प्रवीण ढेढिऽ, संदीप छपरडिऽ, श्रीकान्त पंसारी, विनय तुलस्यान, विकास ढेढिया, विवेक ढेढिऽ आदि ने शहर के वार्ड नंबर १९, ३६, ३८, ३९, ४० में घर-घर जाकर लोगों को मतदान करने के लिए जागरूक किया। इस दौरान मतदाताओं को सोच समझकर अपने विवेक से मतदान करने की गुहार की गई। वहीं पहली बार पार्षद और सभापति का अलग-अलग वोट डालने वाले मतदाताओं को विधि भी बताई।

## एस् एस् मोदी केम्ब्रिज इंटरनेशनल स्कूल ने लिया अन्तर्राष्ट्रीय खेलों में भाग

**माई झुं.न्यूज।** एसोसिएशन ऑफ इंटरनेशनल स्कूल तासी द्वारा आयोजित अन्तर्राष्ट्रीय खेल प्रतियोगिता में राजस्थान से एकमात्र एस् एस् मोदी इंटरनेशनल स्कूल झुंझुनू ने हिस्सा लिया। प्रतियोगिता में पूरे देश एवं ९० प्रतिशत विदेशी छात्राओं ने भाग लिया। जिनमें क्रमशः रजत मील, आकाश झाइंडिया, अभिके जानू, सुद्धदेव सिंह शेखावत, आदित्य शेखावत, विशेष बाक्याण, राघव त्रिपाठी, संकल्प आबुसरिया के भाग लिया। प्रतियोगिता में सभी छात्रों द्वितीय एवं तृतीय स्थान पर रहे। छात्रों के साथ दल प्रभारी मनोरंजन बल भी थे। संस्था निदेशक अनिता बंसल, प्राचार्या स्नेहलता शेखावत ने सभी को इस उपलब्धि के लिये बधाई दी एवं भविष्य में अगली बार ओर बेहतर प्रदर्शन करने के लिये कहा।

## सभापतियों के दावेदारों के साथ रूबरू कार्यक्रम का आयोजन

**माई झुं.न्यूज।** नागरिक मोर्चा की ओर से अम्बेडकर भवन में सभापतियों के दावेदारों के साथ रूबरू कार्यक्रम का आयोजन किया गया इस बार सभापति का चुनाव सीधे मतदाताओं की ओर से किया जाना है। शहर की सरकार बनेगी और विकास होगा। इसी विकास की संभावनाओं को लेकर कार्यक्रम का आयोजन किया गया इस अवसर पर सभापति के दावेदारों ने मतदाताओं के समक्ष अपना परिचय दिया और विकास की योजनाएँ बताईं। साथ ही कार्यक्रम में उपस्थित लोगों के सवालों का जवाब दिया। दावेदारों ने कहा कि स्वस्थ लोकतंत्र में मर्तों के प्रयोग से शहर की सरकार बनेगी। लेकिन शहर के विकास के लिए केवल नगरपरिषद प्रशासन ही नहीं बल्कि आम जनता की भी भागीदारी जरूरी है। बिना जनता के किसी भी योजना को अंजाम तक नहीं पहुँचाया जा सकता है। इसके लिए आवश्यक है कि बनने वाला सभापति जनता के साथ अच्छे तालमेल रखे और जनता को भावनाओं को साथ लेकर चले। प्रत्याशियों ने झुंझुनू शहर के विकास में आ रही बाधाओं को दूर करने के लिए अपने आपको कटिबद्ध बताया। कार्यक्रम में नागरिक मोर्चा के पदाधिकारी व पेंशनर समाज के अध्यक्ष पीएल शर्मा, पूर्व प्राचार्य डीबी शास्त्री, सुधाकर शर्मा सहित कई कार्यकर्ता उपस्थित थे।

### हजयात्रियों को विदाई दी

**माई झुं. 8 नवम्बर:** स्थानीय रोड नम्बर तीन स्थित कुरेशी हाऊस पर राष्ट्रीय एकता मिशन के प्रदेश महासचिव उमर कुरेशी एवं प्रदेश कांग्रेस कमेटी के सचिव रियाज फारूकी, नगर परिषद उपसभापति वीरेंद्र डारा के नेतृत्व में हजयात्रा पर मक्का मदीना जाने वाले हजयात्रियों के जत्थे को माला पहनाकर एवं गुलदस्ते भेंट कर भावभीनि विदाई दी गई। हजयात्रा पर जाने वाले हजयात्रियों को हाजी मुमताज हकीम, हरचन्द महाला, भार्गव जैईएन, सुलतान मास्टर, ताराचन्द थानेदार, कालूराम पार्षद, संजीव मोदी, अजीज अली वकील, मुराद खाँ, हाजी जुम्मा खाँ, यासीम पहलवान, फारूख व्यापारी, मोहम्मद अली खोखर, इकबाल कबाड़ी सहित शहर के गणमान्य लोगों ने सभी हजयात्रियों को मालाओं से स्वागत कर भावभीनि विदाई दी।

### शिक्षक अभिभावक सम्मेलन का आयोजन किया

**माई झुं. 8 नवम्बर:** स्थानीय न्यू राजस्थान पब्लिक स्कूल सीबीएसई रविवार को शिक्षक अभिभावक सम्मेलन का आयोजन हुआ। विद्यालय के प्राचार्य विजय पाल सिंह ने अभिभावकों को विद्यालय में चल रही गतिविधियों से अवगत करवाया। अभिभावकों ने विद्यालय विकास हेतु अपने सुझाव प्रेषित किये। इस अवसर पर संस्थान के प्रबंध निदेशक इंजी. प्यारलाल ढूकिया ने अभिभावकों के द्वारा दिये गये सुझावों का सम्मान करते हुए आश्चर्य किया कि विद्यालय विकास एवं विद्यार्थी विकास के क्षेत्र में प्रबंध समिति हर सम्भव प्रयास के लिए सदैव कृत संकल्प है। संस्थान सहायक निदेशक प्रो. विधाधर सिंह राहड़ ने अपने उद्बोधन में संस्थान की कार्यशैली पर प्रकाश डालते हुए बताया कि संस्थान का मूल उद्देश्य एक मात्र विद्यार्थियों के जीवन का सर्वांगीण विकास करना है।

### झुंझुनू एकेडमी में स्वर्ण पदक विजेता दीपक का स्वागत

**माई झुं. 31 अक्टूबर।** शहर की झुंझुनू एकेडमी में गोजूरियू में स्वर्ण पदक विजेता दीपक स्वामी का स्कूल प्रंगण में भव्य स्वागत किया गया। दीपक ने नेपाल के कैलाली जिले में विगत दिनों संपन्न साउथ एशियन कराटे चैम्पियनशीप में 60 किलो भार वर्ग में स्वर्ण पदक का कब्जा जमाया था। इस प्रतियोगिता में एशिया के 6 देशों के खिलाडियों ने भाग लिया। स्वागत समारोह में प्राचार्य रविन्द्रसिंह, उप प्राचार्य रविशंकर शर्मा, संस्था चैयरमैन दिलीप मोदी, निदेशिका नीरजा मोदी, अरविंद शर्मा आदि ने बधाई दी। संचालन संतोष ने किया।